

# L-inizjattiva 'Dare to Care'

Kif tara dan it-titlu għandek mnejn tistaqsi: Din x'inizjattiva hi? Min qed jagħmilha? Din l-inizjattiva għandha l-għeruw tagħha f'dik l-armonja li hi komunjonu u li ahna lkoll imsejhin biex ngħixu. Tippiromwovi impenn, involviment attiv, apprezzament... Tfasslet mill-generazzjoni żagħżuġha tal-Moviment tal-Fokolari, li meta llancjawha riduha tkun pjattaforma ta' attività umana miftuħa għal kulhadd.

## Il-pandemija kixfet hafna affarijiet

Ilkoll nafu li l-pandemija kixfet u aggravat il-problemi soċjali, poġġietna fi kriżi, urietna kemm ahna vulnerabbli, kemm niddependu minn xulxin, u li jekk ma neħdux ħsieb xulxin, m'ahniex ser naslu biex infejqu d-dinja tagħna mill-ġrieħi li qed ifaqqu l-kwalità tal-ħajja tal-familja umana. X'ser naghmlu quddiem din il-kriżi? Il-Papa Franġisku jfakkarna li "minn kriżi ma nistgħux noħorġu kif dhalna; jew noħorġu aħjar, jew noħorġu aghar".

Kif qal hu stess għandna għażla quddiemna, iżda biex għażla tkun effettiva, magħha jrid ikun hemm l-azzjoni. Hemm bżonn li mill-kliem ngħaddu għall-fatti biex naffrontaw l-isfidi li d-dinja tagħna għandha quddiemha.

Iż-żgħażaġh tal-Moviment tal-Fokolari għarfud dan il-bżonn u fasslu strategija: ħargu bl-idea ta' dawk li sejhulhom "Treqat għal Dinja Magħquda". Is-sitwazzjoni tal-pandemija kompliet issahħaħ il-fehma tagħhom li hemm bżonn ixammru l-kmiem u jwieġbu għall-karba tal-umanità tal-lum billi jimxu f'dawn it-treqat bl-inizjattiva "Dare to care".

Is-slogan "Dare to care" qed isir il-ħajja ta' bosta individwi, gruppi u komunitajiet li, kontinwament, jagħrfu l-bżonn li l-imħabba titlahħam f'għemejjel li jifthu t-triq għal bidliet li l-bnedmin fid-dinja kollha qegħdin iħossu l-ħtieġa tagħhom.

## Inizjattivi li jolqtu kull aspett tal-ħajja

Il-kampanja "Dare to care" qed timmira lejn inizjattivi li jolqtu kull

aspett tal-ħajja: ekonomija, politika, saħħa, edukazzjoni, ekoloġija, armonija soċjali, eċċ. Twaqqfu diversi inizjattivi f'bosta nhawi tad-dinja, inizjattivi li jnissu t-tama għax tara fihom iwarrad dak it-tajeb li jixref minn qalb it-taqlib tal-istorja. "Bqajt tassew milquta meta smajt grupp ta' tfal u teenagers Maltin li jagħmlu parti mill-Moviment tal-Fokolari jtkellmu dwar l-isfida *Zero Hunger*. Nisslu fija ċertu interess u tama ġdida, l-aktar meta bdew jirakkuntaw dwar l-inizjattiva tagħhom ta' ġbir ta' affarijiet tal-ikel biex jagħtu l-għajnuna lil żewġ *food banks* - hekk qalet omm li kienet prezenti għal waħda mil-laqqgħat tal-Moviment u semgħet lil dawn it-tfal jaqsmu l-esperjenzi li qed jgħixu biex jagħtu sehemhom għal dinja fejn isaltnu l-għozza u l-harsien.

Membri adulti tal-Fokolari involuti fl-organizzazzjoni ta' inizjattiva li qed issir Malta qalu: "Il-pandemija, anki f'pajjiżna, kompliet turina l-urgenza li mill-kliem hemm bżonn ngħaddu għall-fatti. Sirna nafu li bosta għaqdjet mhux governattivi kienu qed jitolbu għal aktar affarijiet tal-ikel u li kienu qed jitwaqqfu diversi *food banks*. Hassejna li kien hemm bżonn immiddu idejna u nagħtu daqqa t'id. Poġġejna flimkien, adulti u żagħżuġh, fassalna pjan, organizzajna ruħna u bdiet il-ħidma.

Kull xahar bdejna niġbru affarijiet tal-ikel u bżonnijiet oħra mingħand il-membri tagħna. Qed nagħtu informazzjoni dwar din il-ġabra fuq il-*website* tal-Moviment, mhux biss biex infakkru dwar il-ġabra, u lkoll inkunu nafu għal liema għaqda jew *food bank* qed niġbru u x'affarijiet

għandhom bżonn, imma wkoll għax nixtiequ nipromwovu din il-kultura tal-għozza".

## Abbondanza ta' affarijiet

Waqt li komplew jirakkuntaw dwar din l-inizjattiva, stajt tara li kull xahar qed tasal abbondanza ta' affarijiet fiċ-Ċentru tal-Moviment u li żdied in-numru ta' dawk li qed jikkoperaw f'din l-azzjoni ta' solidarjetà. Inholqot xibka ta' relazzjonijiet u nibtu esperjenzi oħra anki fuq livell personali. Fost dawn issemmev għajnuna mogħtija lir-rifugjati u lil xi barranin li sabu ruħhom bla xogħol minħabba l-pandemija. Xi wħud minn dawn l-esperjenzi ġew ixxerjati fuq il-*website* uffiċjali tal-Moviment.



f'kollaborazzjoni ma' bosta oħrajn, billi tippromwovi sensibbiltà akbar dwar il-harsien tal-ambjent, l-importanza ta' kuxjenza kritika dwar l-użu tal-ġid materjali, is-sostenibbiltà ekoloġika tal-istrutturi u l-attivajiet tagħna.

Il-kriżi ekoloġika hi kumplessa, iżda anki l-icken inizjattiva, l-iżgħar ġest ta' għozza jgħodd



Tkellmu wkoll dwar il-*webinar* li ġie organizzat f'Mejju li għadda u li għalih kienu mistiedna anki r-rappreżentanti tad-diversi għaqdjet li qed jibbenefikaw minn din l-inizjattiva. Dawn ir-rappreżentanti tkellmu dwar il-ħidma varja li qiegħda ssir fi hdan l-għaqdjet tagħhom biex jgħinu lill-fqir, lill-batut, lil min hu bla xogħol... Xi hadd qal: "Din il-laqqgħa kienet mument prezzjuż ta' komunjonu u wasslitilna messaġġ ċar: urietna l-importanza u l-valur ta' ħidma flimkien, ta' ġesti sempliċi ta' solidarjetà biex intaffu l-miżerji li naraw madwarna; qanqlitna għall-qadi umli u ġeneruż filwaqt li fakkritna fil-post privileġġjat li rridu nagħtu lill-fqir u lid-dgħajef".

## Illum jgħodd aktar mill-bieraħ

L-appell dwar il-harsien tad-dar komuni tagħna li l-Papa Franġisku nieda fl-Enċiklika *Laudato si*, illum jgħodd aktar mill-bieraħ, kif deher b'mod ċar anki fil-laqqgħa tal-COP26 li saret dan l-aħħar fi Glasgow. Jitlob twegiba urġenti u konkreta u l-inizjattiva *Dare to care* qed tfittex li twegib anki bil-ħidma tagħha

biex jonqos it-taħsir ambjentali. Il-grupp *Ecofoco*, li twaqqaf fi hdan il-Fokolari hawn Malta, ingħaqad f'din il-kampanja u qed jagħti s-sehem tiegħu b'inizjattivi żgħar u sempliċi li jgħinu biex titwarrab ir-rassenjazzjoni komda u jikber is-sens ta' responsabbiltà li lkoll għandna lejn il-holqien li ġie fdat f'idejna.

Tliet pilastru li fuqhom isserraħ l-inizjattiva "Dare to Care" huma: għarfien u riflessjoni dwar dak li jiġri madwarna, azzjonijiet konkreti u qsim ta' esperjenzi. L-inizjattivi li nibtu minnha huma varji u mifruxa mad-dinja kollha. Xi wħud jikkoncentraw fuq il-bżonnijiet tal-lokal, oħrajn jimirhu fuq livell globali.

F'dawn l-inizjattivi kollha tilmah raġġ ta' tama li jstiednek tagħti sehemek biex jinħallu l-għoqiedi tal-ġrajjet umani u tinbena l-istorja ta' ħbiberija mal-Ħallieq u ma' kullu kemm hu l-holqien. U allura li b'kuraġġ u b'sens kbir ta' responsabbiltà int ukoll twegib mill-aħjar li tista' biex fid-dinja tagħna tikber il-kultura tal-harsien u tal-għozza.

